

14 هَتَوَه كه اَدمَے هپتمی نسل و پدریچ اَنَت، اِشانی بارثوا چش پیشگویی کنت و گوشتیت: «هُداوند گون وتی لَکائی لَکین پلگارتگینانَ کثیت، 15 تان سَجھینانی دادرسیا بکنت و اے بیهداین ناباوران په آسانی سَجھین گندهکاریان و په هما سَجھین سیلین هیران که اے بیباورین گنهکاران آییے هلاپا گۆشتگانَت، مئباریگ بکنت.» 16 اے مردم، گلہ گزار، ایرازگر و وتی بدکاری و سیلین واهگانی بَدتگین اَنَت، په وت پهر بندنت و په وتی نپ و سوتان گون چاپلوسی و چَرپ زبانی مردمان سنا کنت.

### باورے سرا مُهر اؤشتگ

17 جی، او دُردانگان! شما مے هداوند ایسا مسیھے کایدانی پیشگویان وتی یاتا بداریت 18 که شمارا گوشتیش: «گُدی زمانگا، اَنچین ریشکند کنوک ودی بنت و کابنت که وتی بیهدایی و سیل و بدین واهگانی زندگیر اَنَت.» 19 اے، دنیایی مردم اَنَت، چه هُدائے روها زبهر 20 اَنَت و جتایی دُور دئینت.

20 بله او دُردانگان! شما وتا چه پاک و بے ائیبین باور و ایمانا مُهر و مُهکم بکنیت و گون پاکین روھے مدتا دُوا بلوئیت. 21 وتا هُدائے مهرانی ساهاگا بداریت و مے هداوندین ایسا مسیھے رهمتے اِنترار و دارا بیت که شمارا په نمیرانین زندا سر کنت. 22 گون آلهتینا که دودل اَنَت مهربان بیت، 23 لهتینا چه آسا بکشیت و بزکنیت و دگه لهتینا رهمت پیش بداریت بله گون ترس و لَرز و چه آسانی جامگان نپرت بکنیت که آسانی جسما پلیت کرتگ اَنَت.

### ستا و سنا

24 هماییا، که شمارا چه نکل ورگ و کپگا مُهر داشت کنت و بے ائیب و گون مزنین شادمانیے شمارا وتی پرشوکتین درگاها برت و سر کرت کنت، 25 مے یک و یکدانگین هُدا و رَکینوکا، چه مے هداوند ایسا مسیھے وسیلها، چه ازل، اَنون و تان ابد شان و شوکت و واک و کُدرت برسات! انچش بات، آمین!

## یهودائے کاگد

## یہودائے کاگد

<sup>1</sup> چہ آکویئے برات، ایسائے ہرمتکار،<sup>a</sup> یہودائے نیتما،

**1** پہ ہما گوانک جتگینان کہ پتین ہدایا دؤست آنت و پہ ایسا مَسِیہیگی گون شَرین پھریزے دارگ بوتگ آنت۔<sup>2</sup> شمے سرا رھمت، سُهَل و آسودگی و مہر گیش و گیشتر بات۔

### درؤگین استادانی آسر و آکبت

<sup>3</sup> او دُردانگان! واہگدار اتان پہ شما ہما رَکگئے بارٹوا بنبیسان کہ سَجھین آییئے شریکدار این۔ بلہ زلورت دیسٹن کہ گون اے چیزانی نیسیگا، شمے دلا شوک پیدا بکنان تان پہ ہما باورا جُھد بکنیت کہ یک رندے پلگارگینان<sup>b</sup> دئیگ بوتگ و تان اُبد گون ماشما گون بیت۔<sup>4</sup> چیا کہ لھتین اُنچین مردم چیرکابی شمے نیاما پُرتگ کہ وتی بئُھدابیئے سٹوبا چہ پیسرا مٹیاریگ کنگ بوتگ آنت۔ آ ہدائے رھمتان تاب دئیت و پہ وتی بئینگین کار و واہگان کار بندت و مے یک و یکدانگین واجہ و ہداوند، ایسا مَسِیہا نَمَنت۔

<sup>5</sup> شما اے سَجھین چیزان سرید بوتگیت و زانیت، بلہ لؤتان شمارا تھتال بدئیان کہ ہداوندا یک برے وتی کٹوم چہ مسرا رَکینت، بلہ آ کہ بیباور اتنت رندترا گار و بیگواہی کرتنت۔<sup>6</sup> آییہا ہما پرتشتگ ہم تان دادرسیئے مزین روچا تھارؤکیا گون اُبدمانین زمزیلان بستگ آنت کہ وتی اِھتیارے بُرز و بلندین کدرش نزانت و وتی جاگھش یلہ دات۔<sup>7</sup> ہمے پٹیما، سُدوم و گُمورہ و کِر و گورے شہرائی مردم، کہ ہمایانی ڈُولا بئینگی اِش کرت و نارھبندین واہگانی پدا کپنت، اُبدی آسا پرتنگ بوتنت تان پہ دگران درس و اِبرت بنت۔<sup>8</sup> اِنچش، گون اے سَجھین سرگوستانی زانگا، ہما مردم کہ وتی واپانی تھنا زندگ آنت، وتی جسم و جانا پلیت و گندہ کنت، اِھتیارا نَمَنت و آسمانی زورمندان سُبگ کنت۔<sup>9</sup> تنتنا مزین پرتشتگ میکایلا، آ وھدا کہ موسائے جؤئے بارٹوا گون شتیتانا یک و دوی کرت، اے تھم و جُریت نیست آت کہ شتیتانا سُبگ و مٹیاریگ بکت۔ تھنا گوشتی: «ہداوند ترا سزا بدئیات۔»<sup>10</sup> بلہ اے، ہما چیزانی سُبگی و بیہرمتیا کنت کہ چہ آیان ہج زاننت۔ اے مردم ناسرید و بیزیانین جانورانی پٹیما، وتی سرشتے<sup>c</sup> رندا کپنت و اے پٹیما گار و بیگواہ بنت۔

<sup>11</sup> بَرَن و اِپسوز پہ آیان! چیا کہ کاپنے<sup>d</sup> راھا رٹونت و وتی سوتانی پدا پلیمائے گمراہیا کپنت و کورھئے<sup>e</sup> سرکشیا بیران بنت۔<sup>12</sup> اے مردم، شمے پرمہرین باورمندانی دیوانان پہ شما بٹامی و پؤلنگے بنت، وھدے پہ بیپرواہی گون شما ہوریکا وراک ورت۔ اے ہما شپانک آنت کہ تھنا وتی جندے پڑور کنگے رندا آنت۔ ہما بیہمورین جمبر آنت کہ گواتش بارت۔ ہما ڈکالی<sup>f</sup> درچک آنت کہ بیبر و بیروشگ آنت و دو بر مرتگ آنت۔<sup>13</sup> اے زرے ہما مستین چؤل و مئوج آنت کہ وتی شرمناکین کارانی کپ و گجان در رچنت۔ ہما گسر و سرگردانین استار آنت کہ تھارتین تھارؤکی آسانی اُبدی آسر و آکبت اِنت۔

<sup>1a</sup> 1:1 اَسلیگین یونانی نیشتانک گوشتی: «گلام»۔

<sup>1b</sup> 3:1 «پلگارگین» ہما مردم آنت کہ گون ایسائے ہونا چہ وتی گناہان شوڈگ و پاک کنگ بوتگ و اے ڈولا پہ ہدایا در چنگ بوتگ آنت۔

<sup>1c</sup> 10:1 سَرسٹ، بزبان باتن، فترت، جھوہر۔

<sup>1d</sup> 11:1 کاپن ہما کابیل اِنت کہ وتی براتی کُشت۔

<sup>1e</sup> 11:1 کورہ موسائے زمانگے مردے آت۔

<sup>1f</sup> 12:1 اَسلیگین یونانی نیشتانک گوشتی: «اِڑھتی»۔

© 2019 Wycliffe Bible Translators, Inc.

گون بایبیلے رجانک کنوکین ٹیمے کما

[Creative Commons Attribution-NonCommercial-NoDerivatives 4.0 International License](https://creativecommons.org/licenses/by-nc-nd/4.0/)